

# सन्मार्ग

7 September, 2014

## विश्व की पहली नॉन लिनियर रोपवे का उद्घाटन

सन्मार्ग संवाददाता

कोलकाता: विश्व की पहली नॉन लिनियर रोपवे का उद्घाटन शनिवार को राज्य के शहरी विकास मंत्री फिरहाद हकीम ने किया। इस अवसर पर पत्रकारों को

विश्व की पहली कर्वो रोपवे का निर्माण किया एक बंगाली इंजीनियर ने

बी. बी. डी. बाग से सियालदह तक रोपवे सेवा होगी शुरू

संबोधित करते हुए उन्होंने कहा कि मुख्यमंत्री का सपना अवश्य पूरा होगा।

विश्व की पहली कर्वो रोपवे का निर्माण एक बंगाली इंजीनियर ने किया है यह बड़े गर्व की बात है।



रोपवे के उद्घाटन के मौके पर राज्य के मंत्री फिरहाद हकीम, रचना मुखर्जी, शेखर चक्रवर्ती व अन्य

शहर कोलकाता के सुंदरीकरण के लिए विभिन्न परियोजनाओं का शिलान्यास किया गया है। हावड़ा से सेंट्रल के लिए मेट्रो सेवा की तरह

बी. बी. डी. बाग से सियालदह तक रोपवे सेवा शुरू करने को कहा गया था। राज्य सरकार इस पर विचार कर रही है। हालांकि कन्वेयर एंड

रोपवे सर्विसेज ने विश्व की पहली नॉन लिनियर रोपवे का निर्माण किया है वह बंगाल के लिए गर्व की बात है, लेकिन इस परिसेवा के निर्माण के लिए सरकार टेंडर निकालेगी और कर्वो को भी टेंडर भरना पड़ेगा।

सीआरएस के प्रबंध निदेशक शेखर चक्रवर्ती ने बताया कि यह प्रोजेक्ट उनका सपना था कि कोलकाता में एक ऐसी यात्री सेवा शुरू करेंगे जो कि समय की बचत के साथ प्रदूषण मुक्त होगा। बंगाली होने के नाते उनका यह कर्तव्य बनता है कि वह अपने राज्य की सेवा करें। सीआरएस की निदेशिका रचना मुखर्जी ने बताया कि इस सेवा में एक बार में एक ट्रेक पर 2000 से 2500 यात्री प्रति घंटा यात्रा कर सकते हैं, जबकि कोलकाता में सर्वे करने पर यह सामने आया है कि एक बार में 20 हजार यात्री यात्रा कर सकते हैं। कर्वो के एक केबिन में एक साथ 6 लोग बैठ सकते हैं। उन्हें उम्मीद है कि कोलकाता के लोगों को यह अनोखा और सुरक्षित आविष्कार पसंद आएगा।